

അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

സപ്തമെന്റ്

2008 ഓഗസ്റ്റ് 19

പേജ് 2

മുഖലേഖനം

മലങ്കരസഭാ നേതൃത്വത്തിന്റെ തികഞ്ഞ പിടിപ്പുകേട്

മലങ്കരസഭയുടെ അൽമായ - വൈദികനേതൃത്വങ്ങൾ എക്കാലത്തെയും മോശപ്പെട്ട നിലയിലേക്കെത്തി എന്നു പറയുന്നതിൽ വലിയ പുതുമയൊന്നുമില്ല. ഇപ്പോൾ സഭയിൽ നടമാടുന്നത് തികഞ്ഞ അരാജകത്വമാണ്. സെപ്റ്റംബറിൽ നടക്കേണ്ടുന്ന മെത്രാൻ തിരഞ്ഞെടുപ്പ് സംബന്ധിച്ച കാര്യങ്ങൾ ഈ അവസ്ഥയെ ഇഞ്ചി തിന്ന കുരങ്ങിനെ തേളു കുത്തി എന്ന നിലയിലേക്ക് എത്തിച്ചിരിക്കുന്നു. പരിശുദ്ധ പിതാവിന്റെ മോശമായ ആരോഗ്യനില, താങ്ങും തണലുമായി നിൽക്കേണ്ട സഹായികൾ നടത്തുന്ന സ്വാർത്ഥപ്രേരിതമായ കുടിലകൃത്യങ്ങൾ, പരിശുദ്ധ എപ്പിസ്കോപ്പൽ സുന്നഹദോസ് സെക്രട്ടറി നടത്തുന്ന ഉപജാപങ്ങൾ, സുന്നഹദോസിന്റെ ഐക്യമില്ലായ്മയും പരസ്പരം കുതികാൽവെട്ടലും കാലുവാറലും, വ്യക്തിതാല്പര്യങ്ങൾക്കായി മാത്രം നിലകൊള്ളുന്ന സ്ഥാനികൾ, നിരൂത്തരവാദപരമായ നിലപാടുകളുമായി നീങ്ങുന്ന മാനേജിംഗ് കമ്മിറ്റിയംഗങ്ങൾ ഇവയെല്ലാം കൂടിച്ചേർന്ന് ഇന്നു സഭയെ ഒരു ഈജിയൻ തൊഴുത്തായിത്തീർത്തിരിക്കുന്നു.

മെത്രാൻ തിരഞ്ഞെടുപ്പിന് പുതുക്കിയ നടപടിക്രമങ്ങൾ കൊണ്ടുവന്നപ്പോൾ അതിനു പിന്നിലുള്ള ഹിഡൻ അജൻഡയെന്തെന്ന് അൽമായവേദി തുറന്നു കാട്ടിയിരുന്നതാണ്. ഏപ്രിൽ ലക്കത്തിലെ "മെത്രാൻ തിരഞ്ഞെടുപ്പ് എപ്പിസ്കോപ്പൽ സർവ്വാധിപത്യത്തിലേക്കുള്ള വലിയ ചുവടുവയ്പ്പ്" എന്ന ലേഖനം പരിശോധിച്ചാൽ ഹിഡൻ അജൻഡയുടെ പൂർണ്ണ രൂപം ലഭിക്കും. വിശദാംശങ്ങളിലെ നേരിയ വ്യതിയാനത്തോടെ തിരക്കഥ ഇപ്പോൾ ചുരുളഴിഞ്ഞുകൊണ്ടിരിക്കുകയാണ്. ആ ലേഖനത്തിൽ മാനേജിംഗ് കമ്മിറ്റിയംഗങ്ങളെ കൊട്ത്തണമെന്നു വിശേഷിപ്പിച്ചതിനെ പലരും ശക്തിയായി വിമർശിച്ചിട്ടുണ്ട്. വാക്കുകൾക്ക് മാർദ്ദവം പോരേകിൽ ഉദ്ദേശ്യശുദ്ധിയെ മാനിച്ച് ക്ഷമിച്ചാലും, മഹാനുഭവന്മാരെ! പിന്നീടുണ്ടായ സംഭവങ്ങൾ അപഗ്രഥിച്ചാൽ മേൽപ്പറഞ്ഞ പദപ്രയോഗം വളരെ മുദ്രവായിപ്പോയി എന്ന് പലരും ഇപ്പോൾ അഭിപ്രായപ്പെടുന്നുണ്ട്. ജനാധിപത്യ സഭാവാം പുതിയ നടപടിപട്ടം വഴി ചോർന്നുപോയി എന്ന് ഇപ്പോൾ സഭാനേതൃത്വത്തിൽ ചിലർക്കെങ്കിലും തിരിച്ചറിവുണ്ടായി എന്നത് ഈ കുതിച്ചുചാട്ടം ഒരു രജതരേഖയായി ഞങ്ങൾ കാണുന്നു. ഏതു തലം വരെ അത് പുനസ്ഥാപിക്കപ്പെടുമെന്ന് കാത്തിരുന്നു കാണാം. എന്തായാലും കോടതിയോ ദൈവമോ ഇടപെട്ടില്ലെങ്കിൽ ഇത്തവണത്തെ മെത്രാൻ തിരഞ്ഞെടുപ്പ് തിരക്കഥയ്ക്കനുസരിച്ചു തന്നെ നടക്കും. സഭയിലെ ജനാധിപത്യവിശ്വാസികൾക്ക് ഇനിയുമൊരുകത്തിന് ബാല്യമുണ്ടെന്ന് തെളിയിക്കേണ്ട സന്ദർഭം കൂടിയാണിത്.

മലങ്കരസഭയെ സംബന്ധിച്ചിടത്തോളം കേസുകൾ പുത്തരിയല്ല. പക്ഷേ, നിലവിലുള്ള മാനേജിംഗ് കമ്മിറ്റിയംഗങ്ങൾ തന്നെ, അവർ കൂടിയിരുന്ന് ഐക്യകണ്ഠേണ പാസ്സാക്കിയ തീരുമാനങ്ങൾക്കെതിരെ കോടതിയിൽ പോകുന്നത് ആദ്യമായിട്ടാണ്. ഇത്തരം നെറി കെട്ടവരെ തിരഞ്ഞെടുത്തു വിട്ടാൽ അവസാനത്തേതുമായിരിക്കില്ല. സഭയിലെ അരാജകത്വം എന്ന രോഗത്തിന്റെ ഒരു ബാഹ്യ ലക്ഷണം മാത്രമാണിത്. രോഗലക്ഷണത്തിന് ചികിത്സിച്ചിട്ടു കാര്യമില്ല. ചികിത്സ വേണ്ടത് രോഗത്തിനാണ്. സഭയ്ക്കെതിരെ കേസ് കൊടുത്തിരിക്കുന്നവർ - അതായത് രേഖകളിൽ ഹർജിക്കാർ എന്നു പരാമർശിക്കപ്പെടുന്നവർ - മൂന്നിൽ നിൽക്കുന്ന ശിഖണ്ഡികൾ മാത്രമാണെന്ന് വ്യക്തം. അനുകൂലമല്ലാത്ത വില്ലാളിവിരന്മാരായ അർജുനന്മാർ പിന്നിലുണ്ട്. മോഹഭംഗം വന്നു ഭവിച്ച ചില വൈദികർക്കു വേണ്ടി വേഷം കെട്ടിയാടണമോ വേണ്ടയോ എന്ന് തീരുമാനിക്കേണ്ടവർ വേഷക്കാർ തന്നെയാണ്. പക്ഷേ, കേസ് കൊടുത്തവർ കോടതിയിൽ പോകുന്നതിനു മുമ്പ് തങ്ങളുടെ സ്ഥാനം രാജി വച്ചിട്ട് നിയമനടപടികളുമായി മുന്നോട്ടു പോയിരുന്നെങ്കിൽ അതിന് ഒരു മാന്യതയുണ്ടായിരുന്നു. വേട്ടക്കാരനോടൊപ്പം വേട്ടയാടുകയും മൂയലിനോടൊപ്പം ഓടുകയെ ചെയ്യുന്ന ഇരട്ടത്താപ്പ് നീതിബോധമോ ചുമതലബോധമോ തൊട്ടുതീണ്ടിയിട്ടില്ലാത്തവരോട് ഇതെല്ലാം പറഞ്ഞിട്ടെന്തു കാര്യം?

സഭയുടെ നന്മ കാംക്ഷിക്കുന്ന കുറച്ചു പേരെങ്കിലും ഇപ്പോഴും വിവിധ സമിതികളിലുണ്ടെന്ന് ഞങ്ങൾ വിശ്വസിക്കുന്നു. മലങ്കരസഭയുടെ രക്ഷ അവരിലൂടെയാണ്. അലക്കി വെളുപ്പിച്ച ഇസ്തിരിയിട്ട കുപ്പായങ്ങളിലും ഷർട്ടുകളിലും വിയർപ്പും മണ്ണും പറ്റാതിരിക്കുവാൻ സുരക്ഷിത ദൂരങ്ങളിൽ മാറി നിൽക്കുന്നവർ ഈ യുദ്ധപ്പറമ്പിലേക്കിറങ്ങണം. ഇന്നു നടക്കുന്ന അസംബന്ധ നാടകങ്ങൾക്ക് തിരശ്ശീല ഇടുവാൻ മറ്റു മാർഗ്ഗങ്ങളില്ല. എപ്പിസ്കോപ്പൽ സുന്നഹദോസ് മുതൽ പ്രതിപുരുഷന്മാർ വരെയുള്ളവരിൽ ബാലിനു മുട്ടു മടക്കാത്തവർ കുറവല്ല. നിസ്സംഗതയും നിഷ്ക്രിയത്വവും വഴി സഭയുടെ ദുഷിപ്പിന് അവർ ഭംഗ്യന്തരേണ കാരണക്കാരാവുകയാണ്.

പ. പിതാവിനെതിരെ കേസു കൊടുത്ത് കുറെ പണവും പ്രയത്നവും നഷ്ടപ്പെടുത്തിയതൊഴികെ മറ്റൊന്നും നേടാനാവാത്ത അന്താരാഷ്ട്ര ക്രിമിനലായ ഒരു കുപ്പായധാരിയും വൈദിക പദവിയിൽ നിന്ന് സസ്പെൻഡ് ചെയ്യപ്പെട്ട മറ്റൊരു വൈദികനും കേസുകൾക്കു പിന്നിലുണ്ടെന്ന് അഭ്യൂഹങ്ങളുണ്ട്. ഇത് സത്യമെങ്കിൽ കേസുകളുമായി മുന്നോട്ടു വന്നിരിക്കുന്നവരുടെ ഉദ്ദേശ്യശുദ്ധിയ്ക്ക് മറ്റ് സാക്ഷിപത്രങ്ങളുടെ ആവശ്യമില്ല. വീശിയെറിയുവാൻ കുറെ നോട്ടുകെട്ടുകളുണ്ടെങ്കിൽ സഭയിൽ എന്തും നടക്കുമെന്നുള്ള സ്ഥിതിയാണിന്നുള്ളത്. ഡ്രഗ് മാഫിയാ ബന്ധം ആരോപിക്കപ്പെടുന്നവരുൾപ്പെടെ സഭയുടെ കാര്യനിർവ്വഹണത്തിലിടപെടുന്നതിനെതിരെ ശക്തമായ ജനവികാരം ഉയരേണ്ടതുണ്ട്. എക്കാലത്തും സഭയ്ക്കുവേണ്ടി രണഭൂമിയിലിറങ്ങിയിട്ടുള്ള പള്ളി പ്രതിപുരുഷന്മാർ ഇത്തവണയും അടർക്കളുത്തിലിറങ്ങിയേ മതിയാവൂ എന്ന നിലയിൽ കാര്യങ്ങൾ എത്തിച്ചേർന്നിരിക്കുന്നു.

മെത്രാൻ തിരഞ്ഞെടുപ്പ്: എപ്പിസ്കോപ്പൽ സർവ്വാധിപത്യത്തിലേക്കുള്ള വലിയ ചുവടുവയ്പ്പ്

തോമസ് ചാണ്ടി

(ജനറൽ സെക്രട്ടറി, ഓർത്തഡോക്സ് അൽമായവേദി)

സമീപകാലത്തായി സഭയുടെ ഭരണക്രമങ്ങളിലെ അൽമായ പ്രാതിനിധ്യം ഇല്ലാതാക്കി ഒരു പൂർണ്ണ എപ്പിസ്കോപ്പൽ സഭയായി മലങ്കരസഭയെ രൂപപ്പെടുത്തുന്നതിനായി പൗരോഹിത്യശ്രേണിയിലെ ഒരു വിഭാഗം നടത്തുന്ന ശ്രമങ്ങൾ അൽമായവേദി തുറന്നു കാട്ടിയിട്ടുണ്ട്. മെത്രാൻ തിരഞ്ഞെടുപ്പിനായി രൂപീകരിക്കുന്ന നടപടിക്രമങ്ങൾ പ്രസ്തുത ശ്രമത്തിന് ആക്കം കൂട്ടുന്നതിനായി ലക്ഷ്യമിട്ടുള്ളവയാണ്. എന്നാൽ ഏറ്റവും അത്യന്തമമായ വസ്തുത എപ്പിസ്കോപ്പൽ സുന്നഹദോസിൽ നിന്നും ഉത്ഭവിച്ച നിർദ്ദേശങ്ങൾ കാര്യമായി യാതൊരു ചർച്ചയും കൂടാതെ മാനേജിംഗ് കമ്മിറ്റി അംഗീകരിച്ചു എന്നതാണ്. തങ്ങൾ എന്താണ് പാസ്സാക്കി വിടുന്നത് എന്ന് ബഹുഭൂരി പക്ഷം മാനേജിംഗ് കമ്മിറ്റി അംഗങ്ങൾക്കും അറിയില്ലായിരുന്നു എന്നതാണ് വാസ്തവം. രാഷ്ട്രീയപ്രേരിതമായ ചില അജൻഡകളുടെ ഭാഗമായി ചില മെത്രാൻമാർ നിർത്തിപൊരിക്കുവാൻ വേണ്ടി മസിലു പിടിച്ചിരുന്ന മാനേജിംഗ് കമ്മിറ്റി അംഗങ്ങളുടെ മുന്നിലേക്ക് ആ സമയത്ത് തങ്ങളുടെ തന്നെ മരണ വാറണ്ട് സമർപ്പിച്ചിരുന്നാലും കയ്യടച്ച് പാസ്സാക്കിയേനെ. ഈ വിധത്തിലുള്ള കൊട്ത്തണമെന്നോ (മന്ത്രി സുധാകരനോട് കടപ്പാട്) തിരഞ്ഞെടുത്തു വിട്ട ജനം തയാണ്. ഒന്നാം പടിയിൽ തന്നെ എപ്പിസ്കോപ്പൽ സുന്നഹദോസിലെ ചിലർക്കെങ്കിലും അനഭിമതരായവർ പടിക്കു പുറത്തു.

ഘട്ടം 2

എപ്പിസ്കോപ്പൽ സുന്നഹദോസ് ഒരു ചുരുക്കപ്പട്ടിക തയ്യാറാക്കുന്നു. ആവശ്യമായതിന്റെ ഇരട്ടി അംഗങ്ങളുടേത്. ഇപ്പോഴത്തെ തിരഞ്ഞെടുപ്പിൽ 14 പേരുടെ ചുരുക്കപ്പട്ടിക സ്ക്രീനിംഗ് കമ്മിറ്റിയിലേക്ക്.

സ്ക്രീനിംഗ് കമ്മിറ്റിക്കു മുമ്പാകെ പോലും മെത്രാന്മാരുടെ ശിക്ഷിക്കൽ മാത്രം വരും. ഏഴ് ശതമാനം സ്ഥാനാർത്ഥികളെയും 7 ദുർബല സ്ഥാനാർത്ഥികളും സിനഡ് അവതരിപ്പിച്ചാൽ സ്ക്രീനിംഗ് കമ്മിറ്റിയുടെ ജോലി ലളിതമായി.

ഘട്ടം 3

മേൽപ്പറഞ്ഞ ലിസ്റ്റ് സ്ക്രീനിംഗ് കമ്മിറ്റി 11 ആയി ചുരുക്കുന്നു.

എന്തടിസ്ഥാനത്തിൽ വ്യക്തമല്ല. ഏഴ് ശതമാനം സ്ഥാനാർത്ഥികളും നാല് ദുർബലരുമായിരിക്കും. രംഗത്ത് അവശേഷിക്കുവാൻ സാധ്യതയുള്ളവർ.

ഘട്ടം 4

ഇപ്പോഴും മുൻപുള്ള ഘട്ടങ്ങളിലും സ്ഥാനാർത്ഥികൾക്ക് പിൻമാറാം.

അൽമായവേദിയുടെ പ്രവാചക ദൗത്യം

അൽമായവേദി ഏപ്രിൽ ലക്കത്തിൽ പ്രസിദ്ധീകരിച്ച ലേഖനം പുനഃപ്രസിദ്ധീകരിക്കുന്നു. ഏപ്രിൽ ലക്കം പുറത്തിറങ്ങിയപ്പോൾ ഞങ്ങളെ പൂർണ്ണമായി ഒന്നുകൂടി വായിക്കുവാൻ വേണ്ടി. പിൻക്കാല സംഭവങ്ങൾ ഞങ്ങൾ മുൻകൂട്ടിപ്പറഞ്ഞതുമായി എന്തു വ്യത്യാസമുണ്ടെന്ന് കണ്ടുപിടിക്കുക.

സ്വയം ശപിക്കുക മാത്രം ചെയ്യാൻ വിധിക്കപ്പെട്ടവരാണ്.

കഴിഞ്ഞ ഒന്നു രണ്ട് തവണ നടന്ന കോടികൾ ചിലവു ചെയ്ത് നടത്തിയ പ്രചരണ കോലാഹലങ്ങളും മറ്റും ആവർത്തിക്കുവാനിടയാകരുത് എന്നതാണ് പുതിയ നടപടിപട്ടങ്ങളുടെ പ്രേരക കാരണമായി പറയുന്നത്. എന്നാൽ യഥാർത്ഥ ഉദ്ദേശ്യം എപ്പിസ്കോപ്പൽ നേതൃത്വത്തിന്റെ പാവകളായ ചിലരെ സ്ഥാനത്തു കൊണ്ടുവരുവാനും അവർക്ക് അനഭിമതരായവരെ പുറത്തുനിർത്തുവാനുമാണ്. നടപടിക്രമങ്ങളെ ഘട്ടം ഘട്ടമായി പരിശോധിക്കാം.

ഘട്ടം 1

ഓരോ മെത്രാപ്പോലീത്താമാരും തങ്ങളുടെ ഭദ്രാസനങ്ങളിൽ നിന്നും യോഗ്യരായ വൈദികരുടെ പേരുകൾ എപ്പിസ്കോപ്പൽ സുന്നഹദോസിന് സമർപ്പിക്കുക. 30 പ്രതിപുരുഷന്മാർ ചേർന്നും നാമനിർദ്ദേശക പത്രികകൾ സിനഡിന് സമർപ്പിക്കാം.

മെത്രാന്മാർ തയ്യാറാക്കുന്ന ലിസ്റ്റിലില്ലാത്ത ആരെങ്കിലും 30 പ്രതിപുരുഷന്മാർ ചേർന്നു നിർദ്ദേശിച്ചാൽ ആ നാമനിർദ്ദേശക പത്രികകൾ ചവറ്റുകുട്ടയിലായിരിക്കുമെന്ന തറിയാൻ അസാമാന്യ ബുദ്ധിവൈഭവത്തിനൊന്നും ആവശ്യമില്ല. ഏതു പോലീസു കാര്യം മനസ്സിലാക്കുന്ന ലളിതമായ വസ്തുതയാണ്.

നാല് ഡബ്ബികളെ സമർദ്ദം ചെയ്യുന്നതിനോ ഭാവിയിൽ സ്ഥാനങ്ങൾ വാഗ്ദാനം ചെയ്തോ പിന്മാറ്റം. ഇതേ നടപടിക്രമങ്ങൾ പിൻതുടർന്നാൽ ഭാവിയിൽ മെത്രാൻ സ്ഥാനത്തേക്ക് പരിഗണിക്കപ്പെടുക പോലുമില്ലെന്നതു ഒരു വസ്തുതയായി നിലനില്ക്കേണ്ട നാലു പേരെ പിന്മാറ്റുന്നത് വെറും ലളിതമായ ഇടതു കയ്യാൻ ശയി.

പരിണിത ഫലം

അസ്സോസിയേഷൻ പ്രതിനിധികൾക്ക് സമ്മേളനവേദിയിൽ ചെല്ലാം. നല്ലൊരു ശാപ്പാട് തരമാകും. സമ്മേളനപന്തലിൽ കയറാം. സുഖമായി ഉറങ്ങാം. പേരുകൾ വായിക്കുമ്പോൾ കയ്യടക്കാം. പാമ്പാക്കുടയിൽ നിന്നും സ്ഥലം വിടാം. അകത്തുള്ളതിൽ കൂടി യാലോചനകൾ കൊഴുക്കുന്നു. കഥയറിയാതെ ആട്ടം കാണുന്ന മാനേജിംഗ് കമ്മിറ്റിക്കാർ അടുത്ത യോഗത്തിന് മുമ്പാകെകിലും ഉണരുമോ?

ഇല്ലെങ്കിൽ പ്രതിപുരുഷന്മാർ പ്രതികരിക്കണം. കുന്തൻകുരിശിലെ നസ്രാണി പൗരൂഷം അണഞ്ഞിട്ടില്ലെന്ന് ഒരിക്കൽ കൂടി തെളിയിക്കണം. ചരിത്രം നിങ്ങളെ നോക്കി കൊണ്ടെ നാകുത്താതിരിക്കണമെങ്കിൽ ഉണർന്ന് പ്രവർത്തിക്കണം. സമയം അതിക്രമിച്ചിരിക്കുന്നു.

(അൽമായവേദി ഏപ്രിൽ ലക്കത്തിൽ പ്രസിദ്ധീകരിച്ച ലേഖനം)

കേസു കൊടുത്തവരെ പുറത്താക്കണം

തുമ്പമൺ: മെത്രാൻ തിരഞ്ഞെടുപ്പിന്റെ പേരിൽ മലങ്കര മെത്രാപ്പോലീത്തായ്ക്കെതിരെ സിവിൽകോടതിയെ സമീപിച്ച് സഭയെ അപഹാസ്യരാക്കിയ മാനേജിംഗ് കമ്മിറ്റിയംഗങ്ങളെ പുറത്താക്കണമെന്ന ആവശ്യം ശക്തമാകുന്നു. വ്യവസ്ഥാപിതമായ മാർഗ്ഗങ്ങളിൽക്കൂടി സങ്കടപരിഹാരത്തിനു വ്യവസ്ഥയുണ്ടായിരിക്കെ അവയൊന്നും സ്വീകരിയ്ക്കാതെ കോടതിയെ സമീപിച്ചതിന്റെ ഉദ്ദേശ്യശുദ്ധി ചോദ്യം ചെയ്യപ്പെടേണ്ടതാണ്. പുറത്തായ ഒരൊറ്റ സ്ഥാനാർത്ഥിയാണ് ഈ നാടകം നടത്തിയതെന്നും പരക്കെ സംസാരമുണ്ട്.

ആദരാഞ്ജലികൾ

കഴിഞ്ഞ ദിവസം നിര്യാതനായ മാനേജിംഗ് കമ്മിറ്റിയംഗം എം. സി. പൗലുസിന് ആദരാഞ്ജലികൾ. വടക്കൻ പ്രദേശത്തെ മലങ്കരസഭയുടെ ഒരു നെടുംതൂണായിരുന്നു തികഞ്ഞ സഭാ സ്നേഹിയായ അദ്ദേഹം.

പുറത്തായ സ്ഥാനാർത്ഥികൾ മൂന്നുപേർ ഒക്ടോബറിൽ മെത്രാന്മാരാകും

പത്തനംതിട്ട: മലങ്കരസഭയിൽ മെത്രാൻ തിരഞ്ഞെടുപ്പിൽ പുറത്തായ മൂന്നുപേർക്ക് ഒക്ടോബർ 25-ന് സക്കോ പ്രഥമൻ പാത്രിയർക്കീസ് മേൽപ്പട്ടസ്ഥാനം നൽകും. പത്തനംതിട്ട നരിയാപുരം ബസേലിയോസ് മാർത്തോമ്മാ മാതൃസ് പ്രഥമൻ വൈദികസദനത്തിൽ വച്ചാണ് വാഴ്ച നടക്കുന്നത്. കഴിഞ്ഞ തിരഞ്ഞെടുപ്പിൽ പരാജയപ്പെട്ട മൂന്നു സ്ഥാനാർത്ഥികളാണ് മെത്രാൻമാരാവുക.

എന്നാൽ ഇവരെ വാഴിക്കുന്നത് പുത്തൻകുരിശ് സൊസൈറ്റിക്ക് വേണ്ടിയല്ലെന്നും, മലങ്കര ഓർത്തഡോക്സ് സഭയ്ക്കു വേണ്ടിയാണെന്നും പുത്തൻകുരിശ് സൊസൈറ്റിയോട് അടുത്ത കേന്ദ്രങ്ങൾ പറഞ്ഞു. മലങ്കരസഭയിൽ ഈ വാഴ്ച മുലം പുതിയ ഒരു വിഭാഗിയത സൃഷ്ടിക്കാമെന്നാണ് കണക്കു കൂട്ടൽ.

മലങ്കരസഭയുമായി പുനരൊരുപ്പമുണ്ടാക്കുന്ന മെത്രാന്മാർ സഭയെ പാത്രിയർക്കീസിന് അടിയാൻ വയ്ക്കുമെന്ന് പ്രചരിപ്പിച്ച ആ വ്യക്തി തന്നെ ആ പ്രവർത്തി ചെയ്യുന്ന വിരോധാഭാസം കണ്ട് അന്തം വിട്ട് നിൽക്കുകയാണ് വിവരം അറിഞ്ഞവർ.

മെത്രാപ്പോലീത്താ തിരഞ്ഞെടുപ്പ്: സ്ക്രീനിംഗ് കമ്മിറ്റി തീരുമാനം ചോദ്യം ചെയ്ത ഹർജി തള്ളി

കോട്ടയം: മലങ്കരസഭയിലെ മെത്രാൻ തിരഞ്ഞെടുപ്പ് നടപടികൾ നിർത്തിവയ്ക്കണമെന്ന് ആവശ്യപ്പെട്ടുള്ള ഹർജി അഡീഷണൽ ജില്ലാ ജഡ്ജി അമീർ അലി തള്ളി.

സഭാ മാനേജിംഗ് കമ്മിറ്റിയംഗങ്ങളായ കെ. പി. പോൾസൺ, പി. ഐ. യൽദോ എന്നിവരായിരുന്നു ഹർജിക്കാർ. തിരഞ്ഞെടുപ്പ് നടപടിക്രമം അനുസരിച്ച് 14 പേരെ സ്ക്രീനിംഗ് കമ്മിറ്റി കണ്ടെത്തി മാനേജിംഗ് കമ്മിറ്റിയുടെ പരിഗണനയ്ക്ക് സമർപ്പിക്കേണ്ടതായിരുന്നു. എന്നാൽ സ്ക്രീനിംഗ് കമ്മിറ്റി 10 പേരെയേ അർഹരായ സ്ഥാനാർത്ഥികളായി കണ്ടെത്തിയുള്ളൂ. സ്ക്രീനിംഗ് കമ്മിറ്റിയുടെ ശുപാർശയെ മലങ്കര മെത്രാപ്പോലീത്താ അംഗീകരിക്കുകയും, 14 പേരിൽ നിന്ന് 11 പേരെ മാനേജിംഗ് കമ്മിറ്റി തിരഞ്ഞെടുക്കണമെന്നത് 10 പേരിൽ നിന്ന് 9 പേരെ തിരഞ്ഞെടുക്കണമെന്നാക്കി മലങ്കര അസോസിയേഷൻ അംഗങ്ങൾക്ക് കല്പന അയക്കുകയും ചെയ്തു.

തിരഞ്ഞെടുപ്പിൽ ഏതു സമയത്തും ഇടപെടുകയും ഭേദഗതികൾ വരുത്തുകയും ചെയ്യുവാനുള്ള മലങ്കര മെത്രാപ്പോലീത്തായുടെ അവകാശത്തെ കോടതി അംഗീകരിക്കുകയും ഹർജി തള്ളുകയുമാണ് ചെയ്തത്. സഭയ്ക്കുവേണ്ടി അഡ്വക്കേറ്റുമാരായ ശ്രീകൃഷ്ണൻ, പി. ജി. ജേക്കബ്ബ്, ജോജോ എന്നിവർ ഹാജരായി. പി. എപ്പിസ്കോപ്പൽ സുന്നഹദോസ് ഓഗസ്റ്റ് 18 മുതൽ 20 വരെയും മാനേജിംഗ് കമ്മിറ്റി 19-നും സമ്മേളിക്കും.

അസോസിയേഷൻ സെക്രട്ടറിയെ നീക്കാൻ ഒപ്പ് ശേഖരണം

കോട്ടയം: മലങ്കര അസോസിയേഷൻ സെക്രട്ടറി സ്ഥാനത്തു നിന്നും ഡോ. ജോർജ്ജ് ജോസഫിനെ നീക്കം ചെയ്യുവാൻ അമേരിക്കയിലുള്ള ചില മാനേജിംഗ് കമ്മിറ്റിയംഗങ്ങൾ ഒപ്പ് ശേഖരണം ആരംഭിച്ചതായി അറിയുന്നു. ഈ നീക്കത്തിനു ചുക്കാൻ പിടിക്കുന്നത് മെത്രാൻ തിരഞ്ഞെടുപ്പ് സംബന്ധിച്ച് അദ്ദേഹവുമായി ശത്രുതയിലായ സഭാകേന്ദ്രത്തിലെ ഒരു സുപ്രധാന സ്ഥാനത്തുള്ള ഒരു വൈദികനാണ്. ബന്ധുക്കളായ ചില മാനേജിംഗ് കമ്മിറ്റിയംഗങ്ങളെ പ്രേരിപ്പിച്ച് ഈ നീക്കമാരംഭിച്ചത് അദ്ദേഹമാണെന്നാണ് അറിയുന്നത്. ഈ നീക്കം വിജയിച്ചാൽ ഇപ്പോൾ മാനേജിംഗ് കമ്മിറ്റിയിലുള്ള ഒരു കോളജ് പ്രിൻസിപ്പലിനെ സ്ഥാനാരോഹണം ചെയ്യിക്കുവാനും നീക്കമുണ്ട്.

കുറ്റവാളി മാനേജിംഗ് കമ്മിറ്റിയെന്ന്

കോട്ടയം: മെത്രാൻ തിരഞ്ഞെടുപ്പിനെപ്പറ്റി ഇപ്പോൾ നടക്കുന്ന വിവാദങ്ങളിലെ കുറ്റവാളി മാനേജിംഗ് കമ്മിറ്റി മാത്രമാണെന്ന് സൂചന.

സുന്നഹദോസ് രൂപീകരിച്ച നടപടിച്ചട്ടം അതേപടി അംഗീകരിച്ച മാനേജിംഗ് കമ്മിറ്റിയുടെ നോട്ടീഫിക്കേഷൻ ഈ വിവാദത്തിനു മുഴുവൻ കാരണം. സഭയുടെ ജനാധിപത്യത്തിന്റെ കാവൽ ഭടൻമാരായ മാനേജിംഗ് കമ്മിറ്റി ഇവയൊന്നും പരിഗണിക്കാതെ സ്വന്തം സ്ഥാനങ്ങൾ ഉറപ്പിക്കാൻ ചരടുവലി നടത്തിയതു മൂലമാണ് ഇപ്രകാരം സംഭവിക്കുന്നതെന്ന് മുതിർന്ന അംഗങ്ങൾ ചൂണ്ടിക്കാട്ടുന്നു.

ഒരിക്കൽ നടപടിച്ചട്ടം അംഗീകരിക്കുകയും അതിനു വിധേയനാകുന്നില്ല എഴുതാതിരിക്കുകയും ചെയ്ത മാനേജിംഗ് കമ്മിറ്റി അംഗങ്ങൾക്ക് പിന്നീട് അതിനെ ചോദ്യം ചെയ്യാൻ അർഹതയില്ലെന്നും ചൂണ്ടിക്കാണിക്കപ്പെടുന്നു.

രഹസ്യയോഗം പരാജയപ്പെട്ടു

ഓഗസ്റ്റ് 19-ന് നടക്കുന്ന മാനേജിംഗ് കമ്മിറ്റിയോഗം അലങ്കോലപ്പെടുത്തുവാൻ ആക്രമണപരമായ വിളിച്ചുകൂട്ടിയ യോഗം പരാജയപ്പെട്ടു. പ്രതീക്ഷിച്ച 15 അംഗങ്ങളിൽ 5 പേർ മാത്രമാണ് പങ്കെടുത്തത്.

മാനേജിംഗ് കമ്മിറ്റിയിലെ ഒരു നോമിനേറ്റഡ് അംഗത്തിന്റെ ഓമല്ലൂരുള്ള കെട്ടിടത്തിലാണ് ഓഗസ്റ്റ് 15-ന് യോഗം ചേർന്നത്. ഗംഭീരസദൃശ്യം ഒരുക്കിയിരുന്നു. എന്നാൽ അംഗബലം കുറഞ്ഞതിനാൽ യോഗം വീണ്ടും ഓഗസ്റ്റ് 18-ന് വൈകുന്നേരം ചേരാൻ തീരുമാനിച്ചിരിക്കുകയാണ്. 'മലങ്കരയുടെ മാണിക്യം' എന്നു സ്വയം വിശേഷിപ്പിക്കുന്ന ഒരു മാനേജിംഗ് കമ്മിറ്റിയംഗമാണ് യോഗത്തിന്റെ സുപ്രധാനം. കെട്ടിടം വിട്ടുകൊടുത്ത അംഗം യോഗത്തിൽ പങ്കെടുത്തു മില്ല.

ഓഗസ്റ്റ് 19-ലെ യോഗം തീരുമാനമെടുക്കാതെ പിരിച്ചുവിടാനുള്ള അവസരമുണ്ടാക്കാനാണ് ഇവരുടെ ശ്രമം. എന്നാൽ ഒരൊറ്റ സ്ഥാനാർത്ഥിക്കു വേണ്ടിയുള്ള ഈ സംഘത്തിന്റെ സ്വാർത്ഥതാത്പര്യം മനസിലാക്കിയ പല അംഗങ്ങളും പിൻവാങ്ങാനിടയുണ്ടെന്നാണ് റിപ്പോർട്ടുകൾ.

നർമ്മം ഈ മെത്രാൻ പത്രാസിലു: പത്രോസ്

- പത്രോസ്: മെത്രാൻ തിരഞ്ഞെടുപ്പിന് എന്തിനാ തിരുമേനീ പുതിയ നടപടിക്രമം?
- മെത്രാൻ: എനിക്കറിയില്ല. ഞാൻ അമേരിക്കയിലായിരുന്നു.
- പത്രോസ്: പഴയപടി തിരഞ്ഞെടുപ്പു നടത്തിയാൽ മതിയായിരുന്നു.
- മെത്രാൻ: അത് സുന്നഹദോസ് സെക്രട്ടറിയായ തീരുമാനിക്കുക.
- പത്രോസ്: അപ്പോൾ മറ്റു തിരുമേനീമാരോ?
- മെത്രാൻ: ഞങ്ങൾക്ക് ഇത് നോക്കി ഇരിക്കാൻ പറ്റുമോ? അമേരിക്ക, യൂറോപ്പ്, ഗൾഫിലൊക്കെ സുവിശേഷിക്കണ്ടായോ?
- പത്രോസ്: സ്ക്രീനിംഗ് കമ്മിറ്റി ജനാധിപത്യ വിരുദ്ധവും, ഭരണഘടനാ വിരുദ്ധവും ആണെന്നു പറയുന്നത്.
- മെത്രാൻ: എനിക്കറിയില്ല. ഞാൻ നാളെ കുവൈറ്റിനു പോകുവാ.
- പത്രോസ്: സുന്നഹദോസും മാനേജിംഗ് കമ്മിറ്റിയും അസോസിയേഷനും ഉള്ളപ്പോൾ തിരുമേനീമാർ ഇവിടെ ഉണ്ടായിരിക്കണമെന്നല്ലേ ബാവാ തിരുമേനിയുടെ കല്പന.
- മെത്രാൻ: കല്പന അങ്ങിനെ പലതും കാണും. അത് ഫയലിലുണ്ട്.
- പത്രോസ്: എന്നാലും തിരുമേനിയെ തിരഞ്ഞെടുത്തതും മലങ്കര അസോസിയേഷൻ അല്ലേ?
- മെത്രാൻ: അത് അന്ന്. പാലം കടക്കുവോളം നാരായണ നാരായണ. പാലം കടന്നാലോ?
- പത്രോസ്: എന്നാലും അസോസിയേഷനിൽ അംഗീകാരം നേടുന്നതാ നല്ലത്.
- മെത്രാൻ: എടാ ഞങ്ങളെ വിഡ്ഢികളായ വിശ്വാസികൾ കാണുന്നത് പരുമല തിരുമേനിയുടെയും, പാമ്പാടി തിരുമേനിയുടെയും ഒക്കെ സ്ഥാനത്താ.
- പത്രോസ്: അങ്ങനെ ആകണമെന്നതാണ് അടിമത്തവും ആഗ്രഹം. പക്ഷേ, പരസ്പരം പാരയല്ലേ തിരുമേനീ.
- മെത്രാൻ: നിനക്കിനി എന്താ പ്രോഗ്രാം. എനിക്ക് നമസ്കരിക്കാൻ സമയമായി. ഉടനെ ഒരു അമേരിക്കക്കാരന്റെ അപ്പന്റെ അടക്കം ഉണ്ട്.
- പത്രോസ്: പാത്രിയർക്കീസ് ബാവാ വരുന്നുണ്ടല്ലോ തിരുമേനീ.
- മെത്രാൻ: ബാവാ ഇവിടെ വരുന്ന് ഞങ്ങൾ അമേരിക്കക്കു പോകുന്നതുപോലെയാ. വന്നു പോകട്ടെ. മാത്തുക്കുട്ടി കുറച്ച് സർക്കുലേഷനും വർദ്ധിപ്പിക്കട്ടെ.
- പത്രോസ്: കേസ് നടത്തിപ്പ് ഹർജി എന്തായി തിരുമേനീ?
- മെത്രാൻ: അത് ഫയൽ ചെയ്ത് പ്രശ്നം തീർന്നാൽ പിന്നെ ജനം മെത്രാന്മാരുടെ സ്ഥലംമാറ്റവും റിട്ടയർമെന്റും വേണം എന്നു പറയും. കൂഴഞ്ഞു മറിഞ്ഞു കിടക്കുന്നതാ നല്ലത്.
- പത്രോസ്: (സ്വരം താഴ്ത്തി) ഇവരിതു നന്നാക്കില്ല.
- മെത്രാൻ: നീ എന്നാ പൊറുപൊറുത്തത്?
- പത്രോസ്: ഒന്നുമില്ല (വീണ്ടും സ്വരം താഴ്ത്തി) പണ്ടത്തെ തിരുമേനീമാർ അരമനയിൽ ചെന്നാൽ ഒരു ബിസ്ക്കറ്റെങ്കിലും തരുമായിരുന്നു. കലിയുഗം തന്നെ.

ഇനി എങ്കിലും മാനേജിംഗ് കമ്മിറ്റി ഉണരണം

സ്റ്റീഫൻ ഓണാട്ടുകര

ലോകത്തിലെ ഏറ്റവും വലിയ ജനാധിപത്യ സംവിധാനമായ മലങ്കര സുറിയാനി ക്രിസ്ത്യാനി അസോസിയേഷന്റെ അധികാരാവകാശങ്ങളെ അസോസിയേഷനിലൂടെ തിരഞ്ഞെടുത്ത് അധികാരം നൽകിയ രണ്ടു മൂന്ന് തിരുമേനീമാർ കൂടി അട്ടിമറിച്ചിട്ടും, അതിനോടൊപ്പം തിരുമേനീമാർ പറയുന്നതെല്ലാം തിരുവചനമായി കരുതിയ തിരുമണ്ടന്മാരായി നമ്മുടെ മാനേജിംഗ് കമ്മിറ്റിയംഗങ്ങൾ തരം താഴ്ത്തേ എന്ന് അപേക്ഷിക്കുന്നു.

ജനങ്ങളാൽ തിരഞ്ഞെടുക്കപ്പെട്ട മാനേജിംഗ് കമ്മിറ്റിക്കാർക്ക് അവരോടും സഭയോടും പ്രതിബദ്ധത ഉണ്ടായിരിക്കണം. സഭ വക കോളജിലും സ്കൂളിലും അധ്യാപകരായ വർക്കും, മെത്രാന്മാരെയും അച്ചന്മാരെയും കൈമണി അടിച്ച സഭ വക സ്ഥാപനങ്ങളിൽ കോഴ കൊടുത്ത് പ്രൊഫസറും പ്രിൻസിപ്പലും ആയി വിലസുന്നവർക്കും, വ്യവസായ പ്രമുഖർക്കും, പത്രമുതലാളികളും അവരുടെ ആശ്രിതർക്കും അവരവരുടേതായ അജണ്ട ഉണ്ടാകാം. എന്നാൽ സഭാ സ്നേഹികളായ മാനേജിംഗ് കമ്മിറ്റിയംഗങ്ങൾ ഈ ഉപജാപകസംഘത്തോടൊപ്പം നിൽക്കരുതെന്ന് അപേക്ഷിക്കുന്നു.

ചില മെത്രാന്മാരുടെ പിടിയിൽ സഭയെയും മറ്റു മെത്രാന്മാരെയും നിർത്താൻ വേണ്ടി തങ്ങളുടെ എറാനുമുളികളെ മാത്രം മെത്രാന്മാരാക്കാനാണ് പുതിയ നടപടിക്രമം സൃഷ്ടിച്ചത്.

മാനേജിംഗ് കമ്മിറ്റി തിരഞ്ഞെടുപ്പിൽ തോറ്റു തുണ പാടിയാലും, സ്ഥിരം മാനേജിംഗ് കമ്മിറ്റിയംഗങ്ങളായവരെയും തുടരെ തുടരെ നോമിനേറ്റ് ചെയ്യുന്നതു വഴി പുതുതായി തിരഞ്ഞെടുത്തു വരുന്ന സഭാ സ്നേഹികളുടെ സഭാ സേവനത്തെ അട്ടിമറിക്കപ്പെടുന്നു എന്നതാണ് സഭയുടെ പ്രശ്നം.

ഇപ്പോൾ പാത്രിയർക്കീസിന്റെ അനധികൃത സന്ദർശനം സഭയെ എങ്ങനെ ബാധിക്കും എന്ന് ചിന്തിക്കുന്നതിന് പകരം ഇല്ലാത്ത പ്രശ്നങ്ങൾ സൃഷ്ടിച്ച് വാർത്തകളിറക്കി സഭയെ അപകീർത്തിപ്പെടുത്തരുത് എന്ന് താല്പര്യപ്പെടുന്നു. ഇപ്പോൾ പഴയപടി മെത്രാൻ തിരഞ്ഞെടുപ്പ് നടത്തുക. പുതിയ മെത്രാൻ തിരഞ്ഞെടുപ്പ് ചട്ടം അസോസിയേഷനിൽ അവതരിപ്പിച്ച് അംഗീകാരം നേടുക.

ജനാധിപത്യത്തിനു കോട്ടമില്ല

തിരുവല്ല: സൂക്ഷ്മപരിശോധനാ സമിതി 14-ന് പകരം 10 പേരുടെ പേര് മാത്രം നിർദ്ദേശിച്ചതിനാൽ സഭയുടെ ജനാധിപത്യ സംവിധാനത്തിനു കോട്ടം തട്ടുന്നില്ലെന്ന് നിയമ വിദഗ്ദർ.

മലങ്കരസഭയുടെ അത്യുന്നത ജനാധിപത്യ സംവിധാനം അസോസിയേഷനാണ്. അസോസിയേഷൻ യോഗത്തിൽ വൈദികരുടെയും അവിവേകികളുടെയും 50 ശതമാനത്തിലധികം വോട്ട് പ്രത്യേകം നേടുന്ന 7 പേർ മാത്രമേ തിരഞ്ഞെടുക്കപ്പെടുകയുള്ളൂ. ആ സംവിധാനം ഇപ്പോഴും നിലനിൽക്കുന്നുണ്ട്. അതിനാൽ ജനാധിപത്യം ഇപ്പോഴും അഭംഗ്യരും സംരക്ഷിക്കപ്പെടുന്നു - അവർ ചൂണ്ടിക്കാട്ടി. ഇപ്പോഴത്തെ അവസ്ഥയിൽ നാലിൽ അധികം പേർ വിജയിക്കാനിടയില്ലെന്നാണ് കണക്കു കൂട്ടൽ.

ഇതിനിടയിൽ സൂക്ഷ്മപരിശോധനാ സമിതിയുടെ ലിസ്റ്റ് ഏഴോ അതിൽ താഴെയാ ആയാൽപ്പോലും നിയമാനുസൃതമുള്ള തിരഞ്ഞെടുപ്പ് നടത്തണമെന്ന് സമിതി ആദ്യം തന്നെ പി. പിതാവിനോട് അഭ്യർത്ഥിച്ചതായും, പി. പിതാവ് അത് അംഗീകരിച്ചശേഷം മാത്രമാണ് പരിശോധന ആരംഭിച്ചതെന്നും വിശ്വസനീയ കേന്ദ്രങ്ങളിൽ നിന്നറിയുന്നു.

സൂക്ഷ്മപരിശോധന സുതാര്യം: മാർ അത്താനാസ്യോസ്

ചങ്ങന്നൂർ: മേൽപ്പട്ടസ്ഥാനത്തേക്ക് സൂക്ഷ്മ പരിശോധനാ കമ്മിറ്റി നടത്തിയ പരിശോധനയും ശുപാർശയും തികച്ചും സുതാര്യമാണെന്ന് ചെയർമാൻ തോമസ് മാർ അത്താനാസ്യോസ് മെത്രാപ്പോലീത്താ അറിയിച്ചു.

പി. കാതോലിക്കാ ബാവാ രോമോമൂലം നൽകിയ മാർഗനിർദ്ദേശങ്ങൾ കൃത്യമായി പാലിച്ചാണ് കമ്മിറ്റി പ്രവർത്തിച്ചത്. യാതൊരു വിട്ടുവീഴ്ചയും സജനപക്ഷപാതയും ഇക്കാര്യത്തിൽ കമ്മിറ്റി കാണിച്ചിട്ടില്ല. തികച്ചും യോഗ്യനെന്ന് കമ്മിറ്റി അംഗങ്ങൾക്ക് ബോധ്യമുണ്ടായിരുന്ന ഒരാളിനെ ഏതാനും ദിവസങ്ങളുടെ പ്രായവ്യത്യാസം മൂലം ഒഴിവാക്കേണ്ടി വന്നു - അദ്ദേഹം പറഞ്ഞു. അനേക പ്രാവശ്യം കമ്മിറ്റി യോഗംചേർന്നാണ് അന്തിമ റിപ്പോർട്ട് നൽകിയത്. കൃത്യമായ രേഖകളും സൂക്ഷിച്ചിട്ടുണ്ട് - അദ്ദേഹം പറഞ്ഞു.

സൂക്ഷ്മ പരിശോധന കൃത്യമായി നടത്തുകയും എണ്ണം തികയ്ക്കുകയും പലപ്പോഴും ഒരു മിച്ച് സാധ്യമാകുകയില്ലെന്നും അദ്ദേഹം പറഞ്ഞു. എണ്ണം തികയ്ക്കാൻ വിട്ടുവീഴ്ച ചെയ്താൽ സമിതിയുടെ വിശ്വാസ്യത തകരും.

കമ്മിറ്റിയെ തെറ്റിദ്ധരിപ്പിച്ചു

കോട്ടയം: സൂക്ഷ്മ പരിശോധനാ കമ്മിറ്റിയെ ചിലർ തെറ്റിദ്ധരിപ്പിച്ചതായി ആരോപണം ഉയരുന്നു. കമ്മിറ്റിയിലെ ഒരു മെത്രാൻ മെമ്പറാണ് ഇതിനു പിന്നിലെന്നാണ് ആരോപണം. സ്ഥാനാർത്ഥികൾ നൽകിയ ബയോഡേറ്റാകൾ ക്രോഡീകരിച്ചത് ഇദ്ദേഹമാണത്രേ. അപ്രകാരം ക്രോഡീകരിച്ച ചാർട്ട് മാത്രമാണ് കമ്മിറ്റിയുടെ മുൻവിലെത്തിയത്. തനിക്ക് അനഭിമതനായ ഒരു സ്ഥാനാർത്ഥിയുടെ ഇടവക സേവന കാലാവധി ഒൻപതു വർഷം എന്നത് വെട്ടിക്കുറച്ച് മൂന്നു വർഷം എന്നാക്കിയാണ് കമ്മിറ്റിയിൽ എത്തിച്ചത്. കുറഞ്ഞത് അഞ്ചു വർഷം എന്ന കാരണത്താൽ ആ സ്ഥാനാർത്ഥി പുറത്താകുകയും ചെയ്തു. നടപടിച്ചട്ടത്തിൽ ഉയർന്ന പ്രായപരിധി നിശ്ചയിച്ചപ്പോൾ ഒരു സ്ഥാനാർത്ഥിയുടെ ജനനത്തീയതിക്ക് തൊട്ടു പുറകിലാക്കി അദ്ദേഹം പുറത്താകുമെന്ന് ഉറപ്പാക്കിയതായും ആരോപണമുണ്ട്.

അഖില മലങ്കര ഓർത്തഡോക്സ് അത്മായവേദി
AKHILA MALANKARA ORTHODOX ALMAYA VEDHI
 (Reg. No. K - 713/2005) Post Box No. 652, Kottayam 686 001
E-mail: orthodoxyalmayavedhi@yahoo.co.in
Web: www.malankaraorthodoxyalmayavedhi.org
 To visit Our Online Discussion group (Malankara Orthodox Renaissance Movement) on the web, go to: <http://in.groups.yahoo.com/group/MORM/>
 അൽമായവേദിസംബന്ധമായ കാര്യങ്ങൾക്ക് താഴെപ്പറയുന്നവരുമായി മാത്രം ബന്ധപ്പെടുക.
പൊതുവായ കാര്യങ്ങൾ: കെ. വി. ഏബ്രഹാം കൊടുവത്ത് (പ്രസിഡണ്ട്) ഫോൺ: 9895561426. **നയപരമായ കാര്യങ്ങൾ:** തോമസ് ചാണ്ടി (ജനറൽ സെക്രട്ടറി) ഫോൺ: 97456 07714. **പ്രസിദ്ധീകരണം സംബന്ധിച്ച കാര്യങ്ങൾ:** ഫീലിപ്പോസ് പെട്ടക്കാവയലിൽ (എഡിറ്റർ) ഫോൺ: 9847565510. **സാമ്പത്തിക കാര്യങ്ങൾ, വരിസംഖ്യ സംഭാവന മുതലായവ:** ജോർജ്ജ് മാത്യു ചക്കാലപ്പുറമ്പിൽ (ട്രഷറർ) ഫോൺ: 9349916816. **വാർഷിക വരിസംഖ്യ** മണിഓർഡർ അയയ്ക്കുന്നവർ ശ്രീ. ജോർജ്ജ് മാത്യു, ട്രഷറർ, അൽമായവേദി, ചക്കാലപ്പുറമ്പിൽ, പുത്തനങ്ങാടി, കോട്ടയം - 1 എന്ന വിലാസത്തിൽ അയയ്ക്കുവാൻ അഭ്യർത്ഥിക്കുന്നു.